

सर्वश्री.अशोक पांडे, सेवानिवृत्त कार्यकारी अभियंता,  
सा.बां.वि.,आर.एन.यादव,सेवानिवृत्त प्रथम लिपिक,के.व्ही  
गंधारे, सेवानिवृत्त शिपाई यांची प्रधान मंत्री ग्राम सडक  
योजनेसाठी अनुक्रमे कार्यकारी अभियंता तथा  
आय.टी.नोडल अधिकारी, निविदा लिपिक, शिपाई या  
पदांवर करारतत्वावर १ वर्षाच्या कालावधीसाठी नियुक्ती  
करण्याबाबत.

### महाराष्ट्र शासन

ग्रामविकास व जलसंधारण विभाग,  
शासन निर्णय क्रमांक ग्रासयो-२००६/प्रक्र ३३६/ योजना-८,  
मंत्रालय,मुंबई-४०० ०३२.  
दिनांक : १५ जानेवारी,२००८.

- वाचा : १)शासन निर्णय सामान्य प्रशासन विभाग,क्रमांक सीबीई-१८९३/प्रक्र ३८/ ९३/ तेरा,  
दिनांक १५.२.१९९५.  
२)शासन निर्णय वित्त विभाग, क्रमांक सेनिवे १००१/१३०/सेवा-४, दि. २.६.२००३  
३) शासन निर्णय ग्राम विकास व जलसंधारण विभाग क्र. ग्रासयो-२००६/प्रक्र ३०४/  
यो-८, दि. २९.८.२००६

#### प्रस्तावना :-

१०० टक्के केंद्र पुरस्कृत प्रधानमंत्री ग्रामसडक योजनेच्या अंमलबजावणीसाठी राज्यस्तरावर  
मुख्य अभियंता (प्रमं ग्रासयो) यांना सहाय्य करण्यासाठी कार्यकारी अभियंता, उप अभियंता, लघुलेखक  
(उच्चश्रेणी), शिपाई यांची प्रत्येकी १ याप्रमाणे एकूण ४ पदे व विभागीय स्तरावर अधिक्षक अभियंता  
(प्रमं ग्रासयो) यांना सहाय्य करण्यासाठी उप अभियंता, शाखा अभियंता, निविदा लिपिक, लघुलेखक  
(निम्नश्रेणी), शिपाई यांची प्रत्येकी ६ या प्रमाणे एकूण ३० पदे अशी एकूण ३४ पदे निर्माण करण्याचा  
शासनाने निर्णय घेतलेला आहे. याबाबतचे आदेश संदर्भ क्र.३ अनुसार निर्गमित करण्यांत आलेले  
आहेत.

२. सर्वश्री.अशोक पांडे,(सेवानिवृत्त कार्यकारी अभियंता,सा.बां.वि.).आर.एन.यादव  
(सेवानिवृत्त प्रथम लिपिक, दक्षता व गुणनियंत्रण मंडळ,सा.बां.वि.), नागपूर , के.व्ही गंधारे (सेवानिवृत्त  
शिपाई, सामान्य प्रशासन विभाग, जिल्हा परिषद नागपूर यांचेकडून प्रधान मंत्री ग्राम सडक  
योजनेसाठी अनुक्रमे कार्यकारी अभियंता, निविदा लिपिक, शिपाई या पदांवर करारतत्वावर नियुक्ती  
करण्याबाबत अनुक्रमे दि.२४.९.०७, १.६.०७, २.६.०७ रोजीचा अर्ज शासनास प्राप्त झाला. सदर पदे  
कंत्राटीपद्धतीने भरण्याबाबत उच्चस्तरीय सचिव समितीने दिलेली मान्यता विचारात घेऊन  
सर्वश्री.अशोक पांडे, आर.एन.यादव,के.व्ही.गंधारे यांना अनुक्रमे कार्यकारी अभियंता, निविदा लिपिक,  
शिपाई या पदांवर करारपद्धतीने नियुक्त करण्याची बाब शासनाच्या विचाराधीन होती.  
शासन निर्णय :

शासनाने संदर्भ क्र. १ व २ येथील शासन निर्णयान्वये निश्चित केलेल्या धोरणानुसार  
सर्वश्री.अशोक पांडे, आर.एन.यादव,के.व्ही.गंधारे यांना प्रधान मंत्री ग्राम सडक योजनेसाठी अनुक्रमे  
कार्यकारी अभियंता, निविदा लिपिक, शिपाई या पदांवर करारपद्धतीने नियुक्ती करण्याचा निर्णय  
घेतला आहे. सदर प्रमाणे करार तत्वावरील नियुक्ती बाबतच्या अटी, शर्ती व अन्य बाबी खालीलप्रमाणे  
विहित करण्यास मान्यता देण्यांत येत आहे :-

- १) श्री. अशोक शंकर पांडे यांचे करार तत्वावरील नियुक्तीच्या कालावधीत पदनाम कार्यकारी अभियंता तथा आय.टी. नोडल अधिकारी असे राहिल.ते पुणे येथील अधिक्षक अभियंता(प्रमंश्रासयो), पुणे विभाग यांच्या कार्यालयातून योजनेचे काम पहातील.
- २) श्री. अशोक शंकर पांडे यांची नियुक्ती १५/१०/२००७ ते १४/१०/२००८ या एक वर्षाच्या कालावधीसाठी राहिल. श्री के.व्ही.गंधारे यांची नियुक्ती पदभार स्थिकारल्याच्या दिनांकापासून एक वर्षाच्या कालावधीसाठी राहिल.  
श्री आर.एन.यादव यांची नियुक्ती दि.१.८.२००७ ते दि.३१.७.२००८ या एक वर्षाच्या कालावधीसाठी राहिल.
- ३) त्यांची करार तत्वावरील नियुक्ती ही दोन्ही बाजूंनी १ महिन्याची पूर्वसूचना देऊन केव्हाही समाप्त करता येईल.
- ४) श्री अशोक शंकर पांडे यांना प्रतिमाह रुपये २०,०००/- (रु.वीस हजार फक्त) इतके सर्वसमावेशक पारिश्रमिक(एकत्रित वेतन) देय राहिल.
- ५) श्री आर.एन.यादव व श्री के.व्ही.गंधारे यांना करार तत्वावरील नियुक्तीच्या कालावधीत शासन निर्णय सामान्य प्रशासन विभाग क्र सीबीई-१८९३/प्रक्र३८/९३/तेरा, दि.१५.२.१९९५ मधील अट क्र. ३ नुसार त्यांना पारिश्रमिक देय राहिल. [सेवानिवृत्तीच्या दिनांकास असलेले (मूळ वेतन + महागाई वेतन)-निवृत्तीवेतन].या सूत्रानुसार श्री.आर.एन.यादव,यांना मूळ वेतन रु.७,५५० + महागाई वेतन रु.३७७५ - मूळ निवृत्ती वेतन रु.३७७५ = रु.७५५०/- (रु.सात हजार पाचशे पन्नास फक्त) व श्री.के.व्ही.गंधारे,यांना मूळ वेतन रु.४००० + महागाई वेतन रु.२००० - मूळ निवृत्ती वेतन रु.२९९५ = रु.३००५/- (रु.तीन हजार पाच फक्त) इतके सर्वसमावेशक पारिश्रमिक(एकत्रित वेतन) देय राहिल. ही रक्कम परिगणीत करताना त्यांच्या वेतनातून निवृत्तीवेतन वजा केलेले असल्यामुळे त्यांना निवृत्तीवेतन स्वतंत्रपणे घेता येईल आणि करार पद्धतीवरील नेमणूकीच्या कालावधीत या निवृत्तीवेतनावर असलेला महागाई भत्ता अनुज्ञेय राहणार आहे. तथापि, वर नमूद पारिश्रमिक रकमेवर त्यांना महागाई भत्ता अनुज्ञेय राहणार नाही आणि त्याची त्यांना मागणीही करता येणार नाही.मात्र पारिश्रमिकाची रक्कम कंत्राटीपद्धतीने नियुक्ती करण्यांत येणा-या पदांच्या वेतनश्रेणीतील कमाल टप्प्यापेक्षा जास्त असणार नाही.
- ६) त्यांना शासकीय निवासस्थान अनुज्ञेय राहिल. मात्र त्यांच्याकडून नियमानुसार अनुज्ञप्ती शुल्क वसूल करण्यांत येईल.
- ७) श्री. अशोक पांडे, यांना एस.टी.डी.सुविधेसह दूरध्वनी अनुज्ञेय राहिल.
- ८) अनुज्ञेय असलेला प्रवासाचा खर्च, प्रवासभत्ता,दैनिक भत्ता इ. देय राहिल.
- ९) करारपद्धतीवरील नियुक्तीच्या कालावधीत त्यांच्या पदाचे कर्तव्य पालन करीत असताना ते कोणत्याही कार्यालयीन दस्तऐवज किंवा त्याचा कोणताही भाग अथवा माहिती प्रत्यक्षपणे किंवा अप्रत्यक्षपणे ज्याला ही माहिती मिळविण्यासाठी प्राधिकृत केले नसेल अशा कोणत्याही व्यक्तीला देऊ शकणार नाहीत म्हणजेच त्यांच्या गोपनीयतेला बाधा येणार नाही यांची काळजी घेणे आवश्यक राहिल. त्याचप्रमाणे या कालावधीत त्यांना म.ना.से.(वर्तणूक)नियम १९७९ व म.ना.से.(शिस्त व अपिल) नियम १९७९ यामधील सर्व तरतुदी लागू राहतील.

१०) श्री.अशोक शंकर पांडे, कार्यकारी अभियंता तथा आय.टी.नोडल अधिकारी यांची कर्तव्ये व जबाबदाऱ्या पुढीलप्रमाणे :-  
१०० टक्के केंद्र पुरस्कृत प्रधानमंत्री ग्रामसडक योजनेसाठी IT Nodal Officer म्हणून काम करणे. योजनेच्या websiteवरील Online Management, Monitoring & Accounts System (OMMAS)update ठेवणे, Hardware/Software सुस्थितीत ठेवणे,C-DAC, NIC, जिल्हा परिषदा, National Rural Road Development Agency, Ministry of Rural Development यांचेशी समन्वय ठेवणे

श्री आर.एन.यादव, निविदा लिपिक यांच्या कर्तव्ये व जबाबदाऱ्या पुढीलप्रमाणे:-  
अधिक्षक अभियंता (प्रमंग्रसयो) नागपूर विभाग, उपअभियंता, शाखा अभियंता यांना प्रधानमंत्री ग्रामसडक योजने बाबत नेमून दिलेली कर्तव्ये व जबाबदाऱ्या पार पाडण्यासाठी सर्वतोपरी सहाय्य करणे, निविदा प्रक्रियेची सर्व कागदपत्रे तयार करणे, अभिलेख ठेवणे व इतर कार्यालयीन कामकाज करणे.

श्री के.व्ही.गंधारे,शिपाई यांच्या कर्तव्ये व जबाबदाऱ्या पुढीलप्रमाणे :-  
अधिक्षक अभियंता (प्रमंग्रसयो) नागपूर विभाग यांचे शिपाई म्हणून काम करणे


११) श्री अशोक पांडे, कार्यकारी अभियंता तथा आयटी नोडल अधिकारी यांचे पदावर होणारा खर्च "मागणी क्र.एल-४ ३४५१-सेक्रेटरिएट आर्थिक सेवा ०९०-सेक्रेटरिएट (०१) (०१) ग्राम विकास व जलसंधारण विभाग (३४५१ ००८२)" या लेखाशिर्षाखाली मंजूर करण्यात आलेल्या तरतूदीतून भागविण्यात यावा.

श्री आर.एन.यादव, निविदा लिपिक व श्री के.व्ही.गंधारे,शिपाई यांचे पदांवर होणारा खर्च "मागणी क्र एल-२, २०५३-जिल्हा प्रशासन १०१-आयुक्त (०१)(०१) पंचायत राज संस्थांसाठी निरीक्षण पथके (सामुहीक विकास कार्यक्रमाखाली मंजूर केलेल्या कर्जावरील खर्चाचे मेळ घालण्यासंबंधीच्या कामासाठी कर्मचारी वर्ग) (२०५३ ०५९२) या लेखाशिर्षाखाली मंजूर करण्यात आलेल्या तरतूदीतून भागविण्यात यावा.

सदर शासन निर्णय सामान्य प्रशासन विभागाच्या अनौपचारिक संदर्भ क्रमांक २६२/१३,दिनांक २१/११/०७ अन्वये प्राप्त झालेल्या त्या विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००८०११५१३०४४१००१ असा आहे.

महाराष्ट्राचे राज्यपाल यांच्या आदेशानुसार व नांवाने,

  
( मा.प्र.कुलकर्णी )

शासनाच्या उप सचिव

प्रत :-

मा.राज्यपाल यांचे सचिव

मा. मुख्यमंत्री यांचे प्रधान सचिव

मा. मंत्री (ग्रामविकास व पर्यटन)यांचे खाजगी सचिव  
 मा. राज्यमंत्री (ग्रामविकास)यांचे खाजगी सचिव  
 मुख्य सचिव, महाराष्ट्र शासन  
 महालेखापाल-१(लेखा व अनुज्ञेयता)/महालेखापाल (लेखापरिक्षा), महाराष्ट्र, मुंबई.  
 अधिदान व लेखाधिकारी, मुंबई.  
 निवासी लेखापरिक्षा अधिकारी, मुंबई.  
 सामान्य प्रशासन विभाग/ वित्त विभाग/सार्वजनिक बांधकाम विभाग, मंत्रालय, मुंबई.  
 सचिव (ग्राम विकास व पंचायती राज) यांचे स्वीय सहायक, मंत्रालय, मुंबई.  
 मुख्य अभियंता (प्रमंन्नासयो) तथा शक्तिप्रदान अधिकारी, महाराष्ट्र ग्रामीण रस्ते विकास असोसिएशन,  
 ग्रामविकास व जलसंधारण विभाग, मंत्रालय, मुंबई.  
 विभागीय आयुक्त (सर्व विभाग)  
 अधिक्षक अभियंता(प्रमंन्नासयो)(सर्व)  
 मुख्य कार्यकारी अधिकारी, जिल्हापरिषद (सर्व)  
 नोडल कार्यकारी अभियंता(प्रमंन्नासयो) (बांधकाम) जिल्हा परिषद (सर्व)  
 उप सचिव (आस्थापना)/उप सचिव (अर्थसंकल्प), ग्राम विकास व जलसंधारण  
 विभाग,मंत्रालय,मुंबई-४०००३२  
 ले.कर्नल (निवृत्त) अरुण कुमार खेर, राज्य गुणवत्ता समन्वयक, जिल्हा परिषद पुणे, यशवंतराव चव्हाण  
 भवन, सोमवार पेठ (ससून चौक) , पुणे-४११ ००१.  
 प्रोप्रायटर, सुनिल चि. मोने आणि कंपनी, सनदी लेखापाल,ऑफ २०५, शांतीकुंज, दाऊद बाग रोड,  
 अंधेरी (प), मुंबई - ४०० ०५८  
 श्री. अशोक शंकर पांडे सेवानिवृत्त कार्यकारी अभियंता,(सा.बां.वि.),७१ब,रास्ता पेठ,नरसिंह अपार्टमेंट  
 प्लॅट सी - २० पुणे, पिन.४११ ०४११  
 श्री रामकुमार नागेश्वर यादव, व्दारा यादव किराणा स्टोअर्स, गवली मोहल्ला,सुरेंद्र गढ, पो.सेमीनरी  
 हील्स, नागपुर  
 श्री के.व्ही.गंधारे, व्दारा अधिक्षक अभियंता(प्रमंन्नासयो) नागपुर विभाग,नागपुर  
 कक्ष अधिकारी, (रोखशाखा) ग्राम विकास व जलसंधारण विभाग,मंत्रालय,मुंबई-४०००३२  
 कक्ष अधिकारी (योजना-९) ग्राम विकास व जलसंधारण विभाग,मंत्रालय,  
 मुंबई-४०००३२  
 निवडनस्ती, कार्यासन योजना -८.